


मुख्यमंत्री उड़न दस्ता को मिली बड़ी सफलता! फरीदाबाद की तंबाकू फैक्ट्री से 2 करोड़ की नकली सिगरेट बरामद



अनिल राठी/फरीदाबाद. फरीदाबाद में मुख्यमंत्री उड़न दस्ता को बड़ी कामयाबी मिली है. गुप्ता सूचना के आधार पर फरीदाबाद में की गई छापेमारी में मुख्यमंत्री उड़न दस्ता को 2 करोड़ रुपये से ज्यादा कीमत की नकली देसी और विदेशी सिगरेट बरामद किया है. रात को हुई कार्रवाई में 2 करोड़ 7 लाख रुपए से अधिक की कीमत की सिगरेट बरामद की गई. पुलिस थाना डबुआ में इसको लेकर केस दर्ज किया गया है

डीएसपी राजेश चेची नेतृत्व में मुख्यमंत्री उड़न दस्ता ने गुप्त सूचना के आधार पर फरीदाबाद के प्लॉट नंबर 10 डबुआ पाली रोड पर निधि तम्बाकू कंपनी पर रेड किया .इस कंपनी में अवैध रूप से विदेशी और देसी ब्रांड की सिगरेट बनाई जाती

हैं. जिसकी पैकिंग पर वैधानिक चेतावनी भी नहीं छापी जाती. इस सूचना के बारे में मुख्यमंत्री उड़न दस्ता फरीदाबाद की टीम द्वारा स्थानीय पुलिस और एक एनजीओ की मदद से रात में यहां रेड की गई. चैकिंग के दौरान इस तम्बाकू कंपनी में सिगरेट बनती पाई गई.

सिर्फ एक ब्रांड का मिला लाइसेंस

पुलिस की पूछताछ में पता चला कि यह कंपनी करीब तीन साल से चल रही है. यहां पर सिर्फ निधि पेरिस नाम के ब्रांड का लाइसेंस लिया हुआ है. ज्यादा मुनाफा कमाने के लिए अन्य देसी और विदेशी कंपनियों के नाम की सिगरेट भी बनाई जाती है. निरीक्षण के दौरान कंपनी में पेरिस, ब्लैक, असालाइट और रायली रायक्सी ब्रांड के सिगरेट के तैयार पैकेट पाए गए. इन पर पैकेटों पर नियमानुसार एडवर्टाइजिंग प्रिंट भी नहीं था. और ना ही कंपनी की तरफ से कोई लाइसेंस पेश किया गया.

पैकेट पर नहीं था निर्धारित चेतावनी प्रिंट

छापेमारी करने गई मुख्यमंत्री उड़न दस्ता ने 2 करोड़ रुपये से ज्यादा कीमत के 51760 पैकेट सिगरेट बरामद किया है, जो अवैध रूप से निर्मित हैं और भारत में इस प्रकार के पैकेट बेचना भी बैन है. इन पर निर्धारित चेतावनी भी प्रिंट नहीं की गई थी. मामला दर्ज करने के बाद अब पुलिस इस मामले में कार्रवाई कर रही है.

Source: <https://hindi.news18.com/news/crime/haryana-faridabad-cm-flying-squad-got-great-success-fake-cigarettes-worth-rs-2-crore-seized-from-tobacco-factory-7012103.html>